

राष्ट्रीय किंवा आंतरराष्ट्रीय खेळ स्पर्धामधील
सहभागामुळे राज्य शासकीय कर्मचारी यांना
घ्यावयाच्या अतिरिक्त वेतनवाढ/वेतनवाढी व
अनुपस्थितीचा कालावधी नियमित
करण्याबाबत.

महाराष्ट्र शासन,
वित्त विभाग,
शासन निर्णय, क्र. एलव्हीई-१४०६/प्र.क्र.१२/सेवा-८
मंत्रालय, मुंबई-४०० ०३२. दिनांक: २८ ऑगस्ट, २००६

संदर्भ :- १) शासन निर्णय, वित्त विभाग, क्रमांक: एलव्हीई-१४८५/प्र.क्र.८३३-अ/सेवा-९, दिनांक ११ मे, १९८९.

२) शासन निर्णय, वित्त विभाग, क्रमांक: एलव्हीई-१४०४/प्र.क्र.८/सेवा-८, दिनांक २७ फेब्रुवारी, २००४.

शासन निर्णय :-

संदर्भाधीन शासन निर्णयान्वये राष्ट्रीय किंवा आंतरराष्ट्रीय खेळ स्पर्धेत भाग घेऊन विशेष प्राविण्य मिळविणा-या राज्य शासकीय कर्मचा-यास आर्थिक प्रोत्साहन व सवलती मंजूर करण्यात आलेल्या आहेत.

शासन आणखी असाही आदेश देत आहे की,

१) राज्य शासकीय कर्मचा-यांनी राष्ट्रीय किंवा आंतरराष्ट्रीय खेळ स्पर्धामध्ये सहभागी होण्यासाठी सक्षम प्राधिका-याची पूर्व परवानगी घेणे आवश्यक असेल.

२) ज्या ठिकाणी भारतीय प्रशासन सेवेतील अधिकारी स्वतःच विभाग प्रमुख असतील; अशा भारतीय प्रशासन सेवेतील अधिका-यांना खेळ स्पर्धेत भाग घ्यावयाचा असल्यास स्पर्धेचा कालावधी " कर्तव्य कालावधी " म्हणून नियमित करण्याबाबत / स्पर्धेतील सहभागासाठी पूर्वपरवानगी प्रदान करण्याचे अधिकार सामान्य प्रशासन विभागाकडे राहतील.

३) केंद्र शासनाने केलेल्या खुलाशाच्या अनुषंगाने राज्य शासनाच्या संदर्भाधीन शासन निर्णय क्रमांक - १ मधील परिच्छेद - १ (चार) (तीन) आणि संदर्भाधीन शासन निर्णय क्रमांक - २ मधील मुद्दा क्रमांक - ६ च्या पुढील खुलाश्याऐवजी पुढील प्रमाणे सुधारणा करण्यात येत आहे -

" राष्ट्रीय वा आंतरराष्ट्रीय खेळामध्ये अतिप्राविण्य मिळविणा-या कर्मचा-यास मंजूर करण्यात आलेल्या अतिरिक्त वेतनवाढी त्यांच्या नियमित वेतनवाढीत समाविष्ट करावयाच्या नसून त्या स्वतंत्रपणे वेगळ्या दाखविणे आवश्यक आहे. अशाप्रकारे दिलेल्या अतिरिक्त वेतनवाढ /वेतनवाढी संबंधित शासकीय कर्मचारी सेवानिवृत्त होईपर्यंत त्याच दराने दिल्या जातील. कर्मचारी वेतनश्रेणीच्या अंतीम टप्प्याला पोहचला तरीही सदरील वेतनवाढी चालू राहतील.

परंतु, या वेतनवाढी पदोन्नतीनंतर होणाऱ्या वेतन निश्चितीसाठी, सेवानिवृत्तीच्या लाभाकरिता किंवा महागाई भत्ता / स्थानिक पूरक भत्ता या करिता विचारात घेता येणार नाही. "

४. हे आदेश दिनांक १ सप्टेंबर, २००६ पासून अमलात येतील.

५. सदर शासननिर्णय महाराष्ट्र शासनाच्या www.maharashtra.gov.in. या वेब साईटवर उपलब्ध करण्यात आला असून त्याचा संकेतांक २००६०८२९११०९५६००१ असा आहे.

महाराष्ट्राचे राज्यपाल यांच्या आदेशानुसार व नांवाने,

नसीमा म. शेख
शासनाच्या उप सचिव.

प्रति,

- महालेखापाल-१ (लेखा व अनुज्ञेयता), महाराष्ट्र, मुंबई (८० प्रती),
- महालेखापाल-२ (लेखा व अनुज्ञेयता), महाराष्ट्र, नागपूर (८० प्रती),
- महालेखापाल-१ (लेखापरीक्षा), महाराष्ट्र, मुंबई (४० प्रती),
- महालेखापाल-२ (लेखापरीक्षा), महाराष्ट्र, नागपूर (४० प्रती),
- महालेखापाल (वाणिज्य लेखापरीक्षा), मुंबई,
- अधिदान व लेखा अधिकारी, मुंबई (४० प्रती),
- संचालक, लेखा व कोषागारे, मुंबई,
- निवासी लेखापरीक्षा अधिकारी, मुंबई (५ प्रती),
- * सचिव, महाराष्ट्र लोकसेवा आयोग, मुंबई,
- * सचिव, महाराष्ट्र विधानमंडळ सचिवालय, मुंबई,
- * प्रबंधक, मूळ न्याय शाखा, महाराष्ट्र राज्य, उच्च न्यायालय, मुंबई,
- * प्रबंधक, अपील शाखा, महाराष्ट्र राज्य, उच्च न्यायालय, मुंबई,
- * प्रबंधक, लोक आयुक्त व उप लोक आयुक्त यांचे कार्यालय, मुंबई,
- मुख्य लेखापरीक्षा अधिकारी, स्थानिक निधी लेखा, नवी मुंबई,
- मुख्य मंत्र्यांचे सचिव,
- मंत्री व राज्यमंत्री यांचे खाजगी सचिव,
- राज्यपालांचे सचिव,
- सर्व विभागीय आयुक्त,
- सर्व मंत्रालयीन विभाग,
- सर्व जिल्हा परिषदांचे मुख्य कार्यकारी अधिकारी,
- मंत्रालयाच्या निरनिराळ्या विभागांच्या अधिकाराखाली असलेल्या सर्व विभागांचे व कार्यालयांचे प्रमुख,
- विशेष आयुक्त, महाराष्ट्र सदन, नवी दिल्ली,
- वित्त विभागातील सर्व कार्यासने, (ग्रंथपाल ५ प्रती),
- निवड नस्ती - कार्यासन सेवा-८. वित्त विभाग.

* पत्राने.